

നിലേശ്വരം നഗരസഭയ്ക്ക് പുതിയ കെട്ടിടം

393 (5118) ശ്രീ. എം. രാജഗോപാലൻ : താഴെ കാണുന്ന ചോദ്യത്തിന് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

പുതുതായി രൂപീകരിച്ച നഗരസഭകൾക്കുള്ള കെട്ടിട നിർമ്മാണ പദ്ധതി പ്രകാരം നിലേശ്വരം നഗരസഭയ്ക്ക് പുതിയ കെട്ടിടം നിർമ്മിക്കാൻ അധിക തുക ലഭ്യമാക്കാൻ നടപടികൾ സ്വീകരിക്കുമോ?

"പുതുതായി രൂപീകരിച്ച നഗരസഭകൾക്കുള്ള കെട്ടിട നിർമ്മാണം" പദ്ധതിയിൽ നിലേശ്വരം നഗരസഭ ഉൾപ്പെടുന്നില്ല.

ബഡ്ജറ്റ് സൂക്ഷകളിലെ ജീവനക്കാരുടെ പ്രതിമാസ വേതനം

394 (5119) ശ്രീ. എം. രാജഗോപാലൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ബഡ്ജറ്റ് സൂക്ഷകളിൽ പ്രവർത്തിക്കുന്ന ജീവനക്കാർക്ക് പ്രതിമാസ ഓണറേറിയം/ശമ്പളമായി ഇപ്പോൾ എത്ര തുകയാണ് ലഭിക്കുന്നതെന്ന് വ്യക്തമാക്കാമോ?

സംസ്ഥാനത്തെ ബഡ്ജറ്റ് സൂക്ഷകളിൽ പ്രവർത്തിക്കുന്ന ജീവനക്കാർക്ക് പ്രതിമാസ ഓണറേറിയം/ശമ്പളം നൽകുന്നത് 7-2-2018-ലെ സ.ഉ.(എം.എസ്.) നമ്പർ 20/2018/തസ്വഭവ. പ്രകാരമാണ്. അതിൻപ്രകാരം നിലവിലെ ബഡ്ജറ്റ് സൂക്ഷകളിലെ ജീവനക്കാരുടെ പ്രതിമാസ ഓണറേറിയം/ശമ്പളം താഴെപ്പറയും പ്രകാരമാണ്. ബഡ്ജറ്റ് സൂക്ഷകളിൽ ജോലി ചെയ്യുന്ന Rehabilitation Council of India (RCI)-യുടെ അംഗീകൃത പരിശീലനം സിദ്ധിച്ച അധ്യാപകർക്ക് 30,675 രൂപയും നിശ്ചിത യോഗ്യത ഇല്ലാത്ത അധ്യാപകർക്ക് 23,100 രൂപയുമാണ് പ്രതിമാസ ഓണറേറിയം/ശമ്പളം. മുകളിൽ പറഞ്ഞ ഉത്തരവുപ്രകാരം ബഡ്ജറ്റ് സൂക്ഷകളിൽ പ്രവർത്തിക്കുന്ന ആയമാർക്ക് പ്രതിമാസ ഓണറേറിയം/ശമ്പളം 17,325 രൂപയാണ്.

(ബി) സർക്കാർ പ്രഖ്യാപിച്ച മാസവേതനം അവർക്ക് തദ്ദേശഭരണ സ്ഥാപനങ്ങൾ നൽകുന്നുണ്ടോയെന്ന് ഉറപ്പുവരുത്താൻ നടപടികൾ ഉണ്ടാകുമോയെന്ന് വ്യക്തമാക്കുമോ?

സർക്കാർ പ്രഖ്യാപിച്ച പ്രതിമാസ വേതനം ബഡ്ജറ്റ് സ്കൂളുകളിൽ പ്രവർത്തിക്കുന്നവർക്ക് തദ്ദേശഭരണ സ്ഥാപനങ്ങൾ നൽകുന്നുണ്ടോയെന്ന് ഉറപ്പ് വരുത്തുന്നതിനാവശ്യമായ ഇടപെടൽ നടത്തുന്നുണ്ട്.

(സി) ഇവർക്ക് കിട്ടുന്ന വേതനം വർദ്ധിപ്പിക്കാൻ ശുപാർശകളുണ്ടോ; വ്യക്തമാക്കാമോ?

ഇല്ല.

മുണ്ടാർ പാലം

395 (5120) ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) വൈക്കം നിയോജകമണ്ഡലത്തിലെ മുണ്ടാർ നടപ്പാലത്തിന്റെ നിർമ്മാണപ്രവർത്തനങ്ങൾ മുടങ്ങിക്കിടക്കുന്നത് ശ്രദ്ധയിൽപ്പെട്ടിട്ടുണ്ടോയെന്ന് വ്യക്തമാക്കുമോ;

(ബി) പ്രസ്തുത പദ്ധതി പൂർത്തീകരിക്കപ്പെടാതിരുന്നാൽ പൊതുഖജനാവിനുണ്ടാകുന്ന നഷ്ടം എത്രയാണെന്ന് വ്യക്തമാക്കുമോ;

(സി) പ്രസ്തുത പദ്ധതി അടിയന്തരമായി പൂർത്തീകരിക്കാൻ എന്ത് നടപടിയാണ് സ്വീകരിക്കുകയെന്ന് വ്യക്തമാക്കുമോ;

&

(ഡി) നിലവിലുള്ള നിയമങ്ങളെല്ലാം പാലിച്ചുകൊണ്ടും എല്ലാ അനുമതികളും ലഭ്യമാക്കിയതിന് ശേഷവും നിർമ്മാണപ്രവർത്തനങ്ങൾ ആരംഭിച്ച പദ്ധതികൾ ഇടയ്ക്കുണ്ടാകുന്ന ഏതെങ്കിലും ഉത്തരവിന്റെ അടിസ്ഥാനത്തിൽ തടസ്സപ്പെടുന്നതുമൂലം പൊതുഖജനാവിന് ഉണ്ടാകുന്ന നഷ്ടം ഒഴിവാക്കാനുള്ള നടപടികൾ സ്വീകരിക്കുമോ?

ഉണ്ട്. 38 ലക്ഷം രൂപയാണ് പ്രവൃത്തിയുടെ അടങ്കൽ തുക. ജലസേചന വകുപ്പ് നൽകിയ എൻ.ഒ.സി ആധാരമാക്കി നാളിതുവരെ 29.78 ലക്ഷം രൂപയുടെ നിർമ്മാണ പ്രവൃത്തി പൂർത്തിയായിട്ടുണ്ട്. ഇപ്പോൾ ജലസേചന വകുപ്പ് ഉന്നയിച്ചിരിക്കുന്ന തടസ്സവാദങ്ങൾ ഒഴിവാക്കിയാൽ പാലം ഉപയോഗപ്രദമായ രീതിയിൽ പൂർത്തീകരിക്കുവാനാകും. അതിനുള്ള നടപടികൾ സ്വീകരിക്കുന്നതാണ്.